

16. Il-Prim Ministru, l-Onor Joseph Muscat jipproponi:

Billi skont l-Artikolu 25 tal-Istatut tal-Kunsill tal-Ewropa, l-Assemblea Parlamentari tal-Kunsill għandha tikkonsisti f'Rappreżentanti u Sostituti tagħhom ta' kull Parlament li hu Membru tal-Kunsill, liema Rappreżentanti u Sostituti għandhom ikunu eletti jew maħtura minn fost il-Membri ta' kull Parlament, skont kif dan jiddeċiedi; u

Billi l-Artikolu 26 tal-istess Statut jistabbilixxi li l-Membri li jirrappreżentaw lil Malta fl-Assemblea Parlamentari għandhom ikunu tlieta li jista' jkollhom tliet sostituti tagħhom;

Hu għalhekk rizolut li l-Kamra tahtar lil dawn il-Membri bħala r-Rappreżentanti tagħha:

L-Onor. Joe Debono Grech - Kap tad-Delegazzjoni

L-Onor. Deborah Schembri

L-Onor. Beppe Fenech Adami

u illi l-Kamra tahtar ukoll lil dawn is-sostituti tagħhom:

L-Onor. Michael Falzon

L-Onor. Deo Debattista

L-Onor. Charlò Bonnici

Huwa wkoll rizolut illi din in-nomina ta' kull Rappreżentant u ta' kull Sostitut tiegħu tibqa' fis-seħh sakemm dawn ir-Rappreżentanti u Sostituti jibqgħu Membri ta' dan il-Parlament jew sakemm din il-Kamra ma tiddeċidix xort'oħra.

Illi l-Onorevoli Membri, hekk maħtura għandhom, darba kull sitt xhur, jippreżentaw rapport lill-Kamra, u jekk ikun il-każ rapport ta' Minoranza wkoll, rigward l-attivitajiet tagħhom matul l-istess perjodu, u kopja ta' dan ir-Rapport għandha titqiegħed fuq il-Mejda tal-Kamra u tkun ċirkolata lill-Onorevoli Membri.

15.04.13